

OKPỤKPỌ̀KÙ NKE MOSES N'ETITI OSISI NTÀ AHỤ NKE NÁERÉOKÙ

Qpupu 3:1-22

IHEOMUMỤ 48 - Nke Ndị etiti

AMAOKWU IBUN'ISI: “Ndi akpọworo di ọtutu, ma ndi arọputaworo di ole-na-ole” (Matiu 22:14).

Moses Na Igwèaturu Nọ

Mgbe Moses gbapuru n'ebe Fero nọ, o wee biri na Midian, ebe o nọgidere rue iri arọ anọ. Anyị chètara na o bụ ndịozuahia nke Midian duuru Josef rue Ijpt. Agbụrụ ndị Midian bụ kwa ndị Arab n'ubochi nke taa. Moses luru ada Jetro onye nchụjà nke Midian, ha gaabwori ndị ziriezi n'okpukpé, n'ihị na Jetro biakutere Moses n'ozara mgbe Umụ Israel rapusiri Ijpt, wee gozie kwa Chineke n'ihị nnaputa ahụ nke di ukwu. O chukwara àjà di ichieiche n'otu aka ahụ nye Onyenweanyi, bụ nke Moses na Eron so kwara na ya.

Moses chère na Onyenweanyi chorọ ka o nyere umunne ya aka, bụ Umụ Israel, ma mgbe o naachọ ka o dozie esemokwu di n'etiti mmadu abuo ha wee ju inanti. O kwere na o nweghi ihe ha na ya nwekorọ, n'ihị nke a o dighi ya mkpa ilaghachi n'Ijpt.

Otu Moses si náebi ndu n'ebe a di nnoo iche site ná ndu o biri n'Ijpt. N'ebe ahụ o biri na obi nke eze, o nwekwara ndioru náejere ya ozi nwe kwa onu na ihe oma niile di na gburugburu uloeze. Ugwu a o naazu igwe ewunaaturu nke ogo ya nwoke nime ozara, náalulu di ala. Ma Chineke nwere nzube nime ha niile, wee si n'uzo di otu a náazulite Moses maka olu nke di ukwu.

Ugwu Nke Chineke

Otu ubochi Moses wee chiru igwe ewunaaturu ya bia nso ugwu Horeb, nke anaakpo kwa Ugwu Sainai. Akwukwonsọ naakpo ya ugwu nke Chineke, anyi gaamu kwa banyere oge ozọ di ichieiche nke O mere Onweya ka O puta ihe nye ndi ahụ, site n'ugwu a. O bụ n'ebe a ka Chineke nyere Umụ Israel Iwu, wee dee ya ná mbadamba nkume ahụ. Edepụtara na o bụ n'ugwu a ka Chineke gwara Moses okwu “iru n'iru, dika madu nāgwa eyi-ya okwu” (Qpupu 33:11). Okwu ahụ nke Chineke gwara Moses n'osisi ntà ahụ nke náéréokù bụ otu nime mpụtaihe ahụ di ebube Chineke nye Moses mgbe o di ndu n'ụwa.

Okpukpọ̀kù ahụ

Eleghiana okpomoku di nke ukwu n'ozara ahụ, nke mere na o gaghị abụ ihe iju anya ihu oku. Osisi ntà ahụ náéréokù abughị ihe onu nye Moses; ma mgbe osisintà ahụ náéréokù náaga n'iru, nke a juru Moses anya o wee gaa ihu ihe mere oku ahụ náadighi erchapu ya. Chineke naele anya ihu ihe Moses gaeme; ma mgbe o huru ya ka o naaga nso ohia ahụ, O wee kpoo ya oku.

Onyenweanyi emewo ka ihe nke Ozioma ahụ náenwupu rue ebe niile ka umummadu niile wee hu ya, ma o bụ náání olenaole nwere mmasi zuruokè ichighari wee lee ihe kpatara ihe ahụ ji enwu. O bụ ezie na ihe nke náesite n'okpukpé ndi Kraist burizu esi enweta mmepe nke obodo otutu ndemmadu bu ndi ritara uru nime ngozi ya niile nke o wetara obodo anyi, o bughị kwa otutu mmadu jikere inye Chineke otuto site n'izakoku ya naadiri Ya ndu.

Mgbe Chineke huru na Moses ahutawo oluebube nke osisi ahụ náéréokù. O wee kpọ ya, “Moses, Moses.” Moses mere ngwangwa izakoku nke Chineke: “Lekwam.” Lee otu o naato Jisos utọ n'obi mgbe mmadu naaza Ya oku si “Lekwam, n'ijere Gi ozi”! Ndi ahụ bu ndikom, ndinyom, umuokoro, na umuagbogho ndi Chineke puru iji jeezi.

Chineke gwara Moses ka o yipu akpukpokwu ya n'ihị na ala ahụ ebe ya onweya naeguzo di nso. N'oge ntà ahụ o ghowo ulọ Chineke, n'ihị na Chineke na mmadu naezute, o wee choo ka Moses sopuru ebe ahụ. Anyi agaghị ekwusi okwu ike karia mkpa o di isopuru ulọ Chineke. Ebe o bula umummadu naagbakọ ife Onyenweanyi ofufe nime mmuo, bu ulọ Chineke. Mgbe Jakob nuru ka Chineke naagwa ya okwu na Betel, ebe o roro nro banyere ndimmuozi ahụ ndi náarigo náarida kwa n'etiti eluigwe na ụwa, o wee wue ebe ichuàjà n'ebe ahụ na mbara ubi wee kpọ ya ulọ Chineke. Anyi gaecheta na Chineke naahu ihe niile nke anyi naeme; mgbe anyi biara n'iru Ya anyi aghaghị ibia n'idinwayo, n'obiumeala, ijikere otu gaato Ya utọ, nwe kwa mmuo ekpere nime obi anyi. Anyi aghaghị irapu echiche niile nke mkpa anyi nke anaru, wee fe Chineke ofufe n'idimma nke idinsọ Ya.

Ekwere Mkwà Nnaputa

Chineke gwara Moses na Ya bu Chineke nke Abraham, Aisak, na Jakob, ndi bu nnanna Moses. O chezobeghi mkwà ahụ niile nke O kwere na o bu site ná mkpuru ha ka agaagozi agburu niile nke ụwa. O buruwo uto kwee mkwà na ha gaabu ndinketa nke ala Kenean. Ka ihe niile si di ugwu a o buru onodu obi ida mbà ka Umụ Israel nọ n'ihị na ha bu náání ndi oru nke ndi Ijpt, buru kwa ndi náalulu n'okpuru ndi náachi ha n'aka ike.

Ma Chineke mere ka Moses mara na Ya ahụwo ahuhu ha na isudè ha, na oge naabia mgbe O gaanaputa ha ma nye kwa ha ihenketa ahụ nke ekwere námkwà. O gaabwori ihe obiuto nye Moses icheta na agaje ime ka ndi ya nwere onweha, na ha agaghị abụ kwa ndi nọ n'ahuhu ozo.

Mweda N'ala N'iru Chineke

Mgbe Chineke gwara Moses ka o buru onyendu nke gaanaputa ndi Hibru niile n'agbu o wee tie mkpu: "Onye ka m'bu, na m'gɛjekuru Fero, na m'neme kwa ka Umu Israel si n'Ijpt puta?" O bughị kwa onye naeme ihe naaecheghi uche ozọ nke o buru na iri arọ anọ garaaga mgbe o gbaliri inyere ndi ya aka site n'ike nke onweya. Ugbo a emewo ka o nwee obiumeala ka o wee nweeike idabere n'Onyenweanyi, ma Chineke siri "N'ih na Mu na gi gano." Ma o buru na Chineke diri anyi, onye gaemegide anyi?

O bu ndi di umeala n'obi ka Chineke nwereike iji luoqulu. Mgbe O kpore Sol ka o buru eze, Sol wee za, si "O bugh onye Benjamin ka m'bu, sitere n'ebo Israel nke dikariri ntà? agburum, o pekarisigh npe n'etiti agburu nile nke ebo Benjamin? N'ih gini kwa ka I gwaworom okwu dika okwu a si di?" (I Samuel 9:21). Otú o di, mgbe Sol fulisiri onweya elu nupukwara Chineke isi, Samuel wee chetara ya na mgbe o di ntà n'anya onweya Chineke mere ya eze, ma mgbe o fuliri onweya elu anapuru alaeze ahụ n'aka ya.

Mgbe Chineke kpore Jeremaia ka o buru onye amuma, Jeremaia siri "Ewó, Onye-nwe-ayi JEHOVA! Le, amagham ikwu okwu: n'ih na nwata ka m'bu." Ma Chineke siri, "Atula egwu iru-ha: n'ih na gi ka M'onyere inaputa gi, o bu ihe si n'onu JEHOVA puta" (Jeremaia 1:6, 8). Jeremaia wee buru onyeamuma di ebube nke Chineke nke mere na ihe niile o dere n'akwukwo ka edeputara nime Okwu Chineke di Nso.

Egwu turu Moses ilaghachikuru Umụ Israel n'ih na o cheghị na ha gaa na ya ntị. Kama Chineke nyere ya ike. Ma Chineke gwakwara ya ka o zie ndi ahụ na Chineke nke Abraham, Aisak, na Jakob ezitewo ya. Ndi Ju, obuna n'oge Kraist, naasopuru nna ha Abraham nke ukwu: ya mere o buru na Chineke nke Abraham bu onye naagwa ha okwu, ha gaa na ya ntị.

Chineke gwara Moses ihe niile nke o gaagwa ndi ahụ, otú ahụ ka O naemekwara ezi ndi Ya. Mmụo nke Chineke naakuziri onye o bua otú ihe ahụ, o naadikwara anyi mma mgbe anyi naeso ezi onye nke Chineke.

Ojuru nke Fero

Enyere Moses iwu ka o chikota ndindu niile nke okpukpe Chineke n'etiti ndi Hibru, ka ha jekuru Fero nata ike iga n'ozara ichuru Chineke otutu aja. Nke a abughi Fero ahụ nke choro inye Moses ahuhu n'ih na o gburu onye Ijpt.

Ndi Ijpt adighi ekpere ezi Chineke ahụ. Ha nwere otutu chi di ichiche, nke ufodu ha bu ndi naebi nime anuohia. Mgbe ndi Ju naachaja nke nwaagboghochi, dika ihe imaatu, o bu ihe imebiwu nye ndi Ijpt n'ih na ha kwere na otu nime chi ha naaputa ihe n'uwu n'oge ufodu wee biri nime ehi. N'ih nke a, ndi Israel nwere nnoo ezigbo ihemgbakwasikwu icho ka ha gaa n'ozara ebe ndi Ijpt naapughi ihu ha mgbe ha naachuru Chineke aja. N'ikpazu, mgbe anyi gaamu banyere iheotiti niile ahụ nke dakwasiri ndi Ijpt, anyi gaamuta kariya udi chi niile nke ha na efe.

Chineke matarari na Fero agaghi ekwenye n'ariri nke Moses na ndi okenye riro ma O gwara Moses na mgbe otutu ikpe gaabakwasiwori obodo ahụ, ndi Hibru niile ka agaeme ka ha puta, ha gaeburu n'onweha otutu aku nke ndi Ijpt bu nke agaenye ha n'efu.

AJURU DIICHEICHE

1. Gini ka Moses naalun'oge a?
2. Olee aha ato nke anaakpo ugwu ahụ nke Moses biarutere?
3. Gini bu nzaghachi nke Moses nye oku ahụ nke Onyenweanyi kpore ya n'osisi ahụ nke naere oku?
4. Gini bu olo ukwu ahụ nke Onyenweanyi kpore Moses?
5. Onyenweanyi O kwerekwà inonyere ya?